

ಅ) ಇನ್ನುಳಿದ ೫ ಕೊಳಚೆ ಪ್ರದೇಶಗಳನ್ನು ಯಾವಾಗ ಅಭಿವೃದ್ಧಿ ಗೊಳಿಸಲಾಗುವುದು?

ಶ್ರೀ ಎ. ಲಕ್ಷ್ಮೀನಾರ್ (ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರ ಮಂತ್ರಿಗಳು).—

ಅ) ಹೌದು, ಸದರಿ ನಗರದಲ್ಲಿ ೬ ಕೊಳಚೆ ಪ್ರದೇಶಗಳನ್ನು ಇತ್ತೀಚೆಗೆ ಗುರುತಿಸಲಾಗಿದ್ದು ಅವುಗಳನ್ನು ಕೊಳಚೆ ಪ್ರದೇಶಗಳೆಂದು ಕರ್ನಾಟಕ ಕೊಳಚೆ ಪ್ರದೇಶಗಳು (ಅಭಿವೃದ್ಧಿ ಮತ್ತು ಸ್ವಚ್ಛತೆ) ಅಧಿನಿಯಮ ೧೯೭೩ ಕಲಮು (೩)ರ ಪ್ರಕಾರ ಅಂತಿಮವಾಗಿ ಘೋಷಿಸಿರುವುದಿಲ್ಲ. ಆದರೂ ಸಹ ಒಂದು ಪ್ರದೇಶವನ್ನು ಮಾತ್ರ ಕೇಂದ್ರ ಸರ್ಕಾರದ ಸಹಾಯ ಧನದಲ್ಲಿ ಅಭಿವೃದ್ಧಿಪಡಿಸಲಾಗಿದೆ. ಉಳಿದ ಪ್ರದೇಶಗಳನ್ನು ಕೊಳಚೆ ಪ್ರದೇಶಗಳೆಂದು ಘೋಷಿಸಿದ ನಂತರ ಅಭಿವೃದ್ಧಿಪಡಿಸಲಾಗುವುದು.

ಆ) ಈ ೫ ಪ್ರದೇಶಗಳನ್ನು ಕೊಳಚೆ ಪ್ರದೇಶಗಳೆಂದು ಘೋಷಿಸಿದ ಕೊಡಲೆ ಅಭಿವೃದ್ಧಿಪಡಿಸಲು ಕ್ರಮ ತೆಗೆದುಕೊಳ್ಳಲಾಗುವುದು.

ನಿರಂದೋಗಿ ಪದವೀಧರರಿಗೆ ಉದ್ಯೋಗ ನೀಡುವುದು.

೯೨೦. ಶ್ರೀ ಪಿ.ಸಿ. ಸಿದ್ದ ನಗೌಡ (ಕಲಘಟಗಿ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ನಿರಂದೋಗಿ ಪದವೀಧರರ ಸಂಖ್ಯೆ ಎಷ್ಟು ?

ಆ) ಆ ಪೈಕಿ ಸ್ವಯಂ ಉದ್ಯೋಗ ಯೋಜನೆಯ ಪ್ರಯೋಜನ ಪಡೆದವರ ಸಂಖ್ಯೆ ಎಷ್ಟು ?

ಇ) ಕಲಘಟಗಿ ತಾಲ್ಲೂಕಿನಲ್ಲಿ ಈ ಯೋಜನೆಯ ಸವಲತ್ತುಗಳನ್ನು ಪಡೆದವರ ಸಂಖ್ಯೆ ಎಷ್ಟು ?

ಶ್ರೀ ಡಿ. ಮಂಜುನಾಥ್ (ಕಾರ್ಮಿಕ ಸಚಿವರು)

ಅ) ೩೦-೬-೧೯೮೫ ರಂದು ರಾಜ್ಯದಲ್ಲಿ ೮,೨೮೬ ಸ್ನಾತಕೋತ್ತರ ಪದವೀಧರರನ್ನಳಗೊಂಡಂತೆ ೮೩,೦೬೦ ಪದವೀಧರರು ರಾಜ್ಯದವಿವಿಧ ಉದ್ಯೋಗ ವಿನಿಮಯ ಕೇಂದ್ರಗಳ ಜೀವಂತ ದಾಖಲೆಗಳಲ್ಲಿ ಉದ್ಯೋಗಾಕಾಂಕ್ಷಿಗಳಾಗಿದ್ದಾರೆ.

ಆ) ೧೯೮೩-೮೪ರ ಸಾಲಿನಲ್ಲಿ ಒಟ್ಟು ೧೪,೧೦೩ ವ್ಯಕ್ತಿಗಳು ಮತ್ತು ೧೯೮೪-೮೫ರ ಸಾಲಿನಲ್ಲಿ ೧೨,೮೦೧ ವ್ಯಕ್ತಿಗಳು ಈ ಯೋಜನೆಯ ಪ್ರಯೋಜನ ಪಡೆದಿರುತ್ತಾರೆ.

ಇ) ೧೯೮೩-೮೪ರ ಸಾಲಿನಲ್ಲಿ ೯೩ ಮತ್ತು ೧೯೮೪-೮೫ರ ಸಾಲಿನಲ್ಲಿ ೪೬ ಯುವಕರು ಸೇರಿದಂತೆ ಒಟ್ಟು ೧೩೯ ಕಲಘಟಗಿ ತಾಲ್ಲೂಕಿನ ಯುವಕರು ಸ್ವಯಂ ಉದ್ಯೋಗ ಯೋಜನೆಯ ಸವಲತ್ತುಗಳನ್ನು ಪಡೆದಿರುತ್ತಾರೆ.

• ಕಲಘಟಗಿ ತಾಲ್ಲೂಕಿನಲ್ಲಿ ನ್ಯಾಯಾಲಯ ಸ್ಥಾಪಿಸುವುದು.

೯೨೨. ಶ್ರೀ ಪಿ.ಸಿ. ಸಿದ್ದ ನಗೌಡ (ಕಲಘಟಗಿ).—ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಜ್ಯದ ಎಲ್ಲಾ ತಾಲ್ಲೂಕುಗಳಲ್ಲೂ ನ್ಯಾಯಾಲಯಗಳನ್ನು ಸ್ಥಾಪಿಸಲು ಸರ್ಕಾರದವರು ಉದ್ದೇಶಿಸಿದ್ದಾರೆಯೇ ?

ಆ) ಹಾಗಿದ್ದಲ್ಲಿ ಪ್ರಸ್ತುತ ವರ್ಷವೇ ಕಲಘಟಗಿ ಪಟ್ಟಣದಲ್ಲಿ ನ್ಯಾಯಾಲಯವನ್ನು ಸ್ಥಾಪಿಸಲು ಸರ್ಕಾರದವರು ಕ್ರಮ ಕೈಕೊಳ್ಳುವರೇ ?

ಶ್ರೀ ಎ. ಲಕ್ಷ್ಮೀನಾಗರ (ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

ಅ) ಕೆಲಸದ ಒತ್ತಡ ಮತ್ತು ರಾಜ್ಯದ ಆರ್ಥಿಕ ಅನುಕೂಲತೆಗಳನ್ನು ನೋಡಿಕೊಂಡು ಉಚ್ಚ ನ್ಯಾಯಾಲಯದ ಶಿಫಾರಸಿನ ಮೇರೆಗೆ ನ್ಯಾಯಾಲಯಗಳನ್ನು ಸ್ಥಾಪಿಸುವುದು ಸರ್ಕಾರದ ಉದ್ದೇಶವಾಗಿದೆ.

ಆ) ಪ್ರಸ್ತುತದಲ್ಲಿ ಸಾಕಷ್ಟು ಕೆಲಸವಿಲ್ಲದಿರುವುದರಿಂದ ಕಲಫಟಗಿಯಲ್ಲಿ ನ್ಯಾಯಾಲಯವನ್ನು ಸ್ಥಾಪಿಸುವ ಬಗ್ಗೆ ಪ್ರಸ್ತಾವವಿರುವುದಿಲ್ಲ.

ಕೈಗಾರಿಕಾ ಇಲಾಖೆ ವತಿಯಿಂದ ಖಾದಿ ಗ್ರಾಮೋದ್ಯೋಗ ಇಲಾಖೆ ವತಿಯಿಂದ

ಬಯೋಗ್ಯಾಸ್ ಬಗ್ಗೆ.

ಳರಂ. ಶ್ರೀ ಜಿ.ಎಸ್. ಶಿವನಂಜಪ್ಪ (ಗಂಜಿ).—ಮಾನ್ಯ ಬಾರಿ ಹಾಗೂ ಮಧ್ಯಮ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ

ಅ) ಖಾದಿ ಗ್ರಾಮೋದ್ಯೋಗ ಇಲಾಖೆಯಿಂದ ಬಯೋಗ್ಯಾಸ್ ಮಂಜೂರು ಮಾಡಲಾಗಿದೆಯೇ (ತಂಪುಕೋರು ಜಿಲ್ಲೆಯ ವಿವರ ಒದಗಿಸುವುದು), ಹಾಗೂ ಅವು ಸಮರ್ಪಕವಾಗಿ ಕಾರ್ಯನಿರ್ವಹಿಸುತ್ತಿದೆಯೇ.

ಆ) ಸದರಿ ಬಯೋಗ್ಯಾಸ್ ಮಂಜೂರಾತಿಯ ಬಗ್ಗೆ ಪಡೆದ ಸಾಲದ ಮರುಪಾವತಿಗೆ ವಿಧಿಸಿರುವ ಷರತ್ತುಗಳೇನು ?

ಶ್ರೀ ಆರ್.ಎ. ದೇಶಪಾಂಡೆ (ಸಣ್ಣ ಪ್ರಮಾಣದ ಕೈಗಾರಿಕಾ ರಾಜ್ಯ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಬಸ್ಸುಗಳು ಪ್ರಯಾಣಿ ದರ ಏರಿಸುವ ಬಗ್ಗೆ.

ಳರಂ. ಶ್ರೀ ಕೆ. ವಸಂತ ಬಂಗೇರ (ಬೆಳ್ಳಿಂಗಡಿ).—ಮಾನ್ಯ ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಬಸ್ಸುಗಳ ಪ್ರಯಾಣಿ ದರವನ್ನು ಏರಿಸುವುದಕ್ಕೆ ಕಾರಣಗಳೇನು ?

ಆ) ಸದರಿ ಸಂಸ್ಥೆಯಲ್ಲಿ ಭರಿಸುವ ನಷ್ಟದ ಬಗ್ಗೆ ತೀರ್ಮಾನ ಕೈಗೊಂಡಿದ್ದಲ್ಲಿ ನಷ್ಟದ ವಿವರಗಳನ್ನು ತಿಳಿಸುವಿರಾ ?

ಇ) ಮೇಲಿನ ಸಂಸ್ಥೆಯಲ್ಲಿ ನಷ್ಟವನ್ನು ಭರಿಸಲು ಇತರ ಯಾವ ತೀರ್ಮಾನ ಕೈಗೊಳ್ಳಲಾಗಿದೆ ?

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು).—

ಅ) ಭಾಸಿಗಳು, ವಾಹನಗಳ ಕಬಚ್ಚ ನಿರ್ಮಾಣ, ಇಂಧನ, ಟೈರುಗಳು ಹಾಗೂ ಇನ್ನಿತರ ವಸ್ತುಗಳ ಬೆಲೆಯು ಏರಿರುತ್ತದೆ. ಆದ್ದರಿಂದ ಸಂಸ್ಥೆಯ ನೌಕರರ ವೇತನ ಪರಿಷ್ಕರಣ ಮತ್ತು ಮೋಟಾರು ವಾಹನ ತೆರಿಗೆಯ ಹೆಚ್ಚಳಗಳಿಂದಾಗಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಕಾರ್ಯಚರಣೆ ವೆಚ್ಚವು ಏರಿರುತ್ತಿರುತ್ತದೆ.

ಸಂಸ್ಥೆಯು ಈ ಎಲ್ಲಾ ಬೆಲೆಗಳ ಹೆಚ್ಚಳವಿದ್ದರೂ ಕೂಡ ಪ್ರಯಾಣಿ ದರವನ್ನು ಪರಿಷ್ಕರಿಸಿರಲಿಲ್ಲ. ಆದ್ದರಿಂದ ಮೇಲ್ಕಂಡ ಕಾರಣಗಳಿಂದಾಗಿ ಬಸ್ಸುಗಳ ಪ್ರಯಾಣಿ ದರವನ್ನು ಪರಿಷ್ಕರಿಸಲು ಉದ್ದೇಶಿಸಲಾಗಿದೆ.